

## आकाशवाणी समाचार- नेपाली

मिति: २७ मार्च २०२६

समय: ०७:२५ - ०७:३५ बजे (अवधि: १० मिनट)

### प्रमुख समाचार

- केन्द्र सरकारले देशमा डीजल पेट्रोल र खाना पकाउने एलपीजी ग्यासको कुनै कमी नरहेको बताएको छ।
- देशका विभिन्न भागहरूमा आज पनि श्रीराम नवमी पर्व धुमधामसित भव्यरूपमा पालन गरिन्दै छ।
- भारतीय विदेश सेवा अधिकारी पेरियासामी कुमारनलाई ब्रिटेनमा भारतको उच्चायुक्तको रूपमा नियुक्त गरिएको छ।
- राष्ट्रिय स्वतन्त्र पार्टी (रास्वपा) का नेता बालेन्द्र शाहले आज नेपालको प्रधानमन्त्रीको रूपमा शपथ लिनुहुने छन्।
- भारतका विदेश राज्यमन्त्री कीर्ति वर्धन सिंह, नयाँ दिल्लीमा बंगलादेश उच्चायुक्तमा आयोजित बंगलादेशको ५६ औं राष्ट्रिय दिवस समारोहमा भाग लिनु भयो।
- SAFF अन्डर-२० फूटबल च्याम्पियनसिपमा भारतले पाकिस्तानलाई ३-० ले पराजित गरी सेमिफाइनलमा पुगेको छ।

### संशो. सरकार - एलपीजी (वायस ओवर)

केन्द्र सरकारले भनेको छ कि भारतसित जम्मा ७४ दिनका लागि आरक्षित क्षमता छ तथा कच्चा तेल, उत्पाद भंडार र भूमिगत भंडारहरूमा बनेको विशेष कार्यनीतिक भंडारणलाई मिलाएर वास्तविक स्टॉक लगभग ६० दिनका लागि उपलब्ध छ। पेट्रोलियम तथा प्राकृतिक गैस मंत्रालयले दोहोर्थाउँदै भनेको छ भारतमा पेट्रोलियम र एलपीजीको आपूर्तिको स्थिति पूर्ण रूपले सुरक्षित र नियंत्रणमा छ। मंत्रालयले भनेको छ सबै खुदरा ईंधन दोकानहरूमा पर्याप्त आपूर्ति छ अनि देशमा काहीं पनि पेट्रोल, डीजल या एलपीजीको कमी छैन। सुन्नु होस एक रिपोर्ट ....

.....बाइट.....

### राम नवमी

देशमाहिजआज राम नवमीको पर्व हर्षोल्लासकासाथ मनाईन्दैछ। योपर्व मर्यादा पुरुषोत्तम भगवान श्री रामको जन्मोत्सवको रूपमा साथ मनाईन्छ। लोकाभिरामं रणरङ्गधीरं राजीवनेत्रं रघुवंशनाथम्। कारुण्यरूपं करुणाकरं तं श्रीरामचन्द्रं शरणं प्रपद्ये। देशभरि आज मर्यादा पुरुषोत्तम भगवान श्रीरामको जन्मोत्सव रामनवमी, धार्मिक हर्षोल्लासका साथ मनाईन्दैछ। श्री रामको जीवनलाई सत्य, धर्म, मर्यादाको प्रतीक मानिन्छ। भगवान श्री रामले सदैव मर्यादालाई कायम राख्नुभयो। रावणसितको युद्धको समय, श्री रामले जनमानसलाई सन्देश दिनुभयो कि मानिसहरूसित जीवनरूपी युद्ध लड्नका लागि पर्याप्त संसाधन होस् वा नहोस्, तर सत्य र धैर्यको धन अवश्य हुन्छ। त्यसैले जीवनको संग्राममा तपाईंले सजिलै विजय प्राप्त गर्न सक्नुहुन्छ। रामनवमीको पर्वले हामीलाई जीवनमा सत्य, कर्तव्य र धर्मको पालना गर्ने शाश्वत शिक्षा दिँदछ।

आकाशवाणी खरसाङको तर्फबाट सबै श्रोताहरूलाई रामनवमीको हार्दिक शुभकामना राष्ट्रपति द्रौपदी मुर्मु, उपराष्ट्रपति सीपी राधाकृष्णन र प्रधानमंत्री नरेन्द्र मोदीले राम नवमीमा देशवासीहरूलाई शुभकामना दिनु भएको छ।

## आंध्र प्रदेश- बस दुर्घटना

आंध्र प्रदेशका मुख्यमंत्री एन चंद्रबाबू नायडूले हिज मार्कपुरम जिल्लाको रायवरमको नजिक भएको बस दुर्घटनामा ज्यान गुमाएका सबै परिवारहरूलाई पांच-पांच लाख रुपियाको अनुग्रह राशि दिने घोषणा गर्नु भएको छ । उहाँले गंभीर रूपले घाइते र वर्तमानमा उपचारधिनलाई दुई दुई लाख रुपिया दिने निर्देश दिनु भएको छ । राज्य मंत्रिमंडलले यस दुर्घटनामा भएको जानमालको हानि माथि गहिरो दुख व्यक्त गरेको छ र शोक संतप्त परिवारहरू प्रति आफ्नो हार्दिक संवेदना व्यक्त गरेको छ । मुख्यमंत्रीले अधिकारिहरूलाई घाइतेहरूको लागि श्रेष्ठ चिकित्सा उपचार सुनिश्चित गर्न र उनीहरूको स्वास्थ्य लाभलाई नजीकबाट निगरानी गर्ने निर्देश दिनु भएको छ । भविष्यमा यस्ता घटनाहरूलाई रोक्न पर्ने आवश्यकतालाई लिएर मुख्यमंत्रीले परिवहन विभाग, सडक र भवन विभाग, पुलिस तथा स्वास्थ्य विभाग बीच समन्वय स्थापित गर्ने आह्वान गर्नु भएको छ । मुख्यमंत्रीले यस प्रकारको दुर्घटनाहरूको पुनरावृत्तिबाट बाच्नका लागि प्रभावी सुरक्षा उपायहरूलाई लागू गर्ने महत्वमाथि जोर दिनुभएको छ । उहाँले रायवरम दुर्घटनाको व्यापक जांचको आदेश दिनु भएको छ र जांचको निष्कर्षहरूको आधारमा उचित कार्रवाई गर्ने निर्देश दिनु भएको छ ।

## नेपाल – प्रधानमंत्री -1

राष्ट्रिय स्वतन्त्र पार्टी (रास्वपा) का नेता बालेन्द्र शाहले आज नेपालको प्रधानमन्त्रीको रूपमा शपथ लिनुहुने छन्। शपथ ग्रहण समारोह स्थानीय समय अनुसार दिउँसो 12 बजेर 34 मीनटमा काठमाडौँको शीतल निवासस्थित राष्ट्रपति कार्यालयमा हुनेछ। बालेन्द्र शाहलाई हिजो सर्वसम्मतीले रास्वपा संसदीय दलको नेतामा निर्वाचित गरियो। यसरी बालेन्द्र शाह नेपालको सबैभन्दा कान्छो प्रधानमन्त्री बन्ने छन्। उहाँको पार्टी, रास्वपाले विगत 5 मार्चको दिन भएको संसदीय चुनावमा ठूलो विजय हासिल गरेको थियो। ३५ वर्षीय न्यापरबाट राजनीतिज्ञ बनेका श्री शाह मधेसी क्षेत्रबाट देशको सर्वोच्च कार्यकारी पद सम्भाल्ने पहिलो व्यक्ति पनि हुनुहुनेछन्। श्री शाह नेपालको राजधानी काठमाडौँका सब भन्दा लोकप्रिय मेयर थिए। गत वर्षको हिंसात्मक जेन-जी विरोध प्रदर्शनपछिको पहिलो आम चुनावमा परम्परागत दलहरूलाई ठूलो धक्का लागेको थियो। नयाँ पुस्ताले परिवर्तन र भ्रष्टाचारमुक्त शासनको जोरदार माग गरेको थियो। बालेन्द्रलाई प्रधानमन्त्री पदको उम्मेदवारको रूपमा घोषित गर्ने रास्वपाले प्रतिनिधि सभाको २७५ मध्ये १८२ सिट जितेको छ। प्रतिनिधि सभाका २७५ सदस्यमध्ये १६५ प्रत्यक्ष मतदानबाट र ११० समानुपातिक मतदानबाट निर्वाचित हुन्छन्।

## नेपाल – प्रधानमंत्री -2

बालेन्द्रले झापा-५ निर्वाचन क्षेत्रमा चार पटक प्रधानमन्त्री बनेका केपी शर्मा ओलीलाई ठूलो मतको अन्तरले पराजित गरे। झापा-५ लामो समयदेखि नेपाली कम्युनिष्ट पार्टी (एकीकृत मार्क्सवादी-लेनिनवादी) को गढ रहँदै आएको थियो।

## पश्चिम बंगाल-विधानसभा चुनाव

आगामी विधानसभा चुनावको मद्देनजर, पश्चिम बंगालका राज्यपाल रबींद्र नारायण रविसित हिजो कोलकातामा सीमा सुरक्षा बल-बीएसएफको पूर्वी कमानका प्रमुख सुमित शरणले भेट गर्नु भयो। लोक भवनमा आयोजित यस बैठकमा सीमा सुरक्षाको वर्तमान स्थिति, तैनाती योजनाहरू र चुनावहरूको बेला कानून व्यवस्था बनाई राख्नका लागि बीएसएफको तैयारिहरूबारे विस्तृत विचार-विमर्श गरियो। राज्यपालले बीएसएफको तैयारिहरूको स्तरमाथि संतोष व्यक्त गर्नु भयो।

## कीर्ति वर्धन-बंगलादेश

भारतका विदेश राज्यमन्त्री कीर्ति वर्धन सिंह, हिजो नयाँ दिल्लीको बंगलादेश उच्चायुक्तमा आयोजित बंगलादेशको ५६ औं स्वतन्त्रता दिवस समारोहमा - राष्ट्रिय दिवसमा भाग लिनु भयो। एक सामाजिक सञ्जाल पोस्टमा श्री

सिंहले भारत-बंगलादेश सम्बन्ध बंगलादेश मुक्ति युद्धको समयमा गरिएका साझा बलिदानहरूको अटुट जगमाथि आधारित रहेको बताउनु भएको छ। उहाँले भन्नु भएको छ - भारत पारस्परिक प्रगति र समृद्धिलाई अगाडि बढाउन बंगलादेशसँग साझेदारी गर्न तत्पर छ।

### भारत-ब्रिटेन उच्चायुक्त

भारतीय विदेश सेवा अधिकारी पेरियासामी कुमारनलाई ब्रिटेनमा भारतको उच्चायुक्तको रूपमा नियुक्त गरिएको छ। विदेश मन्त्रालयमा सचिवको रूपमा कार्यरत श्री कुमारन १९९२ ब्याचका भारतीय विदेश सेवा अधिकारी हुन्। उहाँले चाँडै यो नयाँ पदभार सम्भाल्ने आशा व्यक्त गरिएको छ।

### जेलेन्स्की - साउदी अरेबिया

युक्रेनी राष्ट्रपति भोलोडिमिर जेलेन्स्की हिजो अघोषित भ्रमणमा साउदी अरेबिया आइपुगेका छन्। इरानमा जारी युद्धले खाडी देशहरूमा युक्रेनी हतियार प्रविधिमा चासो बढाएको छ। दुई देशहरूले सुरक्षा सहयोग, विशेष गरी हवाई रक्षामा सम्झौतामा हस्ताक्षर गर्ने तयारीमा छन्।

### मौसम

मौसम विभागले आज असम, मेघालय, बिहार, झारखंड, पश्चिम बंगाल र सिक्किममा असिनापानीको साथ आँधीबेहरीको आर्जेज अलर्ट जारी गरेको छ । विभागले ओडिशा, तेलंगाना, उत्तराखंड, आंध्र प्रदेश, छत्तीसगढ़, राजस्थान, उत्तर प्रदेश, आन्तरिक कर्नाटक, मध्य प्रदेश र विदर्भमा आज तीव्र हवहरूको साथ आँधीबेहरीको आशंका जताएको छ ।

### फुटबल – SAFF

वर्तमान च्याम्पियन भारतले हिजो दक्षिण एसियाली फुटबल महासंघ (SAFF) अन्डर-२० च्याम्पियनसिपमा पाकिस्तानलाई ३-० ले पराजित गर्दै आफ्नो अभियानको बलियो सुरुवात गरेको छ। यो जितसँगै भारत च्याम्पियनसिपको सेमिफाइनलमा पुगेको छ, यस यस पराजयका साथ पाकिस्तान प्रतिस्पर्धा देखि बाहिरिएको छ। भोलि समूह बी को सेमिफाइनल खेलमा भारतको मुकाबिला बंगलादेशसित हुने छ।